

£ÁÁP B 08-01-2019 gAZÄ ,ÁQ:zÁg££Ä Pg Ä! "†a\$Á%P', (Á Ä)Ä*
 aÄÄZÄ^agz "Á+ ,^aÁ,Ä B "†-^aÁ£ £A* 3. / ^aÄ)Ä 1 "g

^aQ2, 'AZ

ZÁ^a ಸ್ವತ್ತಿನಲ್ಲಿರುವ ಐಟಂ ನಂ.1 ಇದು ಹಿರಿಯರ ಆಸ್ತಿ ಇರುತ್ತದೆ ಎಂದರೆ ಸರಿ.
 ಐಟಂ ನಂ.2 ಇದು ಆಸ್ತಿಯು ರತ್ನಾಬಾಯಿ ಇವರು ಖರೀದಿಸಿದ ಸ್ವಂತ ಆಸ್ತಿ ಇರುತ್ತದೆ ಅಂದರೆ ಸರಿಯಲ್ಲ. ನಮ್ಮ ತಾಯಿಯವರು ಐಟಂ ನಂ.2 ಇದನ್ನು ಖರೀದಿ ಮಾಡಿದ ದಿನಾಂಕದಿಂದಲೂ ಅವರೇ ಬಾಡಿಗೆಯನ್ನು ತೆಗೆದುಕೊಳ್ಳುತ್ತಿದ್ದರು ನೀವು ತೆಗೆದುಕೊಳ್ಳುತ್ತಿರಲಿಲ್ಲ ಅನ್ನುವುದಕ್ಕೆ ಸಾಕ್ಷಿಯು ಅದು ಅವರ ಹೆಸರಿನಲ್ಲಿ ಇದ್ದುದರಿಂದ ಅವರೇ ತೆಗೆದುಕೊಳ್ಳುತ್ತಿದ್ದರು. ನಮ್ಮ ತಾಯಿಯವರು ಆದಾಯ ತೆರಿಗೆಯನ್ನು ಅವರ ಹೆಸರಿನಲ್ಲಿಯೇ ಇದ್ದುದರಿಂದ ಅವರೇ ತುಂಬುತ್ತಿದ್ದರು. ಅದೇ ರೀತಿ ಕಟ್ಟಡ ಕಟ್ಟಲು ಅವರೇ ಪರವಾನಿಗೆಯನ್ನು ತೆಗೆದುಕೊಂಡಿರುತ್ತಾರೆ ಸಾಕ್ಷಿಯು ಅವರ ಹೆಸರಿನಲ್ಲಿ ಇದ್ದುದರಿಂದ ಅವರ ಹೆಸರಿನಲ್ಲಿ ಪಡೆದಿದ್ದೇವೆ ಎಂದು ಹೇಳುತ್ತಾರೆ. ಅದೇ ರೀತಿ ನನ್ನ ತಾಯಿಯವರು ಸದರಿ ಆಸ್ತಿಯನ್ನು ಬಾಡಿಗೆದಾರರಿಗೆ ಕೊಡುತ್ತಾ ಬಂದಿರುತ್ತಾರೆ ಅನ್ನುವುದಕ್ಕೆ ಸಾಕ್ಷಿಯು ಅವರ ಹೆಸರಿನಲ್ಲಿ ಇರುವುದರಿಂದ ಅವರೇ ಕೊಡುತ್ತಾ ಬಂದಿರುತ್ತಾರೆ ಎಂದು ಹೇಳುತ್ತಾರೆ. ನಮ್ಮ ತಾಯಿಯು ಐಟಂ ನಂ.2 ಈ ಆಸ್ತಿಯ ಮಾಲೀಕಳು ಇರುವುದರಿಂದ ಅವಳೇ ಬಾಡಿಗೆ ಕೊಡುತ್ತಿದ್ದು ಅವಳೇ ಬಾಡಿಗೆ ಹಣವನ್ನು ಪಡೆಯುತ್ತಿದ್ದಳು ಎಂದರೆ ಸರಿಯಲ್ಲ.

ದಾವೆಯನ್ನು ದಾಖಲು ಮಾಡುವುದಕ್ಕಿಂತ ಮೊದಲು ಏನಾದರೂ ನೋಟೀಸ್ ಕೊಟ್ಟಿರುತ್ತಾರಾ ಅನ್ನುವುದಕ್ಕೆ ಸಾಕ್ಷಿಯು ಕೊಟ್ಟಿಲ್ಲ ಎಂದು ಹೇಳುತ್ತಾರೆ. 2010 ರಲ್ಲಿ ಐಟಂ ನಂ.2 ಈ ಆಸ್ತಿಯ ತೆರಿಗೆ ಎಷ್ಟು ಇತ್ತು ಎಂದು ನನಗೆ ಹೇಳಲು ಬರುವುದಿಲ್ಲ. ಅದೇ ರೀತಿ 2019 ಸದರಿ ಆಸ್ತಿಯ ತೆರಿಗೆ ಎಷ್ಟು ಇರುತ್ತದೆ ಎಂದು ನನಗೆ ಅದರ ಮಾಹಿತಿ ಇಲ್ಲ. ನಾನು ಮತ್ತು ಪ್ರತಿವಾದಿ ನಂ.2 ಮೊದಲಿನಿಂದಲೂ ಕಾನ್ವಿಂಟ್ ಶಾಲೆಯಲ್ಲಿ ಓದುತ್ತಿದ್ದೆವು ಎಂದರೆ ಸರಿ. ನನ್ನ ತಾಯಿಯು ಅವರ ಅತ್ತೆ ಮನೆಯಿಂದ ಹೊರಗಡೆ ಬಂದಾಗ ನಮ್ಮ ಶಿಕ್ಷಣದ ಖರ್ಚುಗಳನ್ನು ಅವಳೇ ನೋಡುಕೊಳ್ಳುತ್ತಿದ್ದಳು ಅನ್ನುವುದಕ್ಕೆ ಸಾಕ್ಷಿಯು ನಮ್ಮ ತಾಯಿ ಇರುವುದರಿಂದ ಅವಳೇ ನೋಡುಕೊಳ್ಳುತ್ತಿದ್ದಳು. ರಾಯಚೂರಿನಲ್ಲಿ ಸದರಿ ಕಾನ್ವಿಂಟ್ ಶಾಲೆ ಸೇಂಟ್ ಮೇರೀಸ್ ಇದು ಒಂದೇ ಇಂಗ್ಲೀಷ್ ಮೀಡಿಯಮ್ ಶಾಲೆ ಇತ್ತು ಎಂದರೆ ಸರಿ. ಆ ವೇಳೆಯಲ್ಲಿ ನಾವು ಶಾಲೆಗೆ ಸೈಕಲ್ ರಿಕ್ಷಾದಲ್ಲಿ ಹೋಗುತ್ತಿದ್ದೆವು ಎಂದರೆ ಸರಿ. ಸದರಿ ಸೈಕಲ್

ರಿಕ್ಷಾದಲ್ಲಿ ನನಗೆ ಮತ್ತು ನನ್ನ ತಮ್ಮನಿಗೆ ಪ್ರತಿ ತಿಂಗಳಿಗೆ ರೂ. 10 ನ್ನು ಚಾರ್ಜ್ ಮಾಡಲಾಗುತ್ತಿತ್ತು ಅನ್ನುವುದಕ್ಕೆ ಸಾಕ್ಷಿಯು ರೂ.3-00 ನ್ನು ಕೊಡುತ್ತಿದ್ದೆವು ಎಂದು ಹೇಳುತ್ತಾರೆ. ಅಲ್ಲದೇ ಪ್ರತಿ ತಿಂಗಳಿಗೆ ಇಬ್ಬರೂ ಸೇರಿ ರೂ.5 ಶಾಲೆ ಫೀಸನ್ನು ಕಟ್ಟುತ್ತಿದ್ದರು.

ಐಟಂ ನಂ.1 ರಲ್ಲಿ ರಾಘುಶೆಟ್ಟಿ ಅನ್ನುವವರು ಬಾಡಿಗೆದಾರರಿದ್ದರು ಅನ್ನುವುದಕ್ಕೆ ಸಾಕ್ಷಿಯು ಅವರ ಹೆಸರು ರಾಘುಶೆಟ್ಟಿ ಅಲ್ಲ ಮಟಮಾರಿ ರಾಘಣ್ಣ ಶೆಟ್ಟಿ ಅಂತಾ ಇದ್ದು ಅವರು ಬಟ್ಟೆ ವ್ಯಾಪಾರ ಮಾಡುತ್ತಿದ್ದರು ಅಂದರೆ ಸರಿ. ಅವರು ಪ್ರತಿ ತಿಂಗಳಿಗೆ ರೂ.20 ಕೊಡುತ್ತಿದ್ದರು ಅನ್ನುವುದಕ್ಕೆ ಸಾಕ್ಷಿಯು ರೂ.25 ಕೊಡುತ್ತಿದ್ದರು ಅಂತಾ ಹೇಳುತ್ತಾರೆ. ಮಟಮಾರಿ ರಾಘಣ್ಣ ಶೆಟ್ಟಿ ಇವರು ಐಟಂ ನಂ.1 ರ ಭಾಗದಲ್ಲಿ ಬಟ್ಟೆ ವ್ಯಾಪಾರ ಮಾಡುತ್ತಿದ್ದು ಇನ್ನೊಂದು ಭಾಗದಲ್ಲಿ ನಮ್ಮ ತಾಯಿಯವರು ಬಟ್ಟೆಯನ್ನು ಮಾರಾಟ ಮಾಡುತ್ತಿದ್ದರು ಅಂದರೆ ಸರಿಯಲ್ಲ. ಸಾಕ್ಷಿಯು ಮುಂದುವರೆದು ಹೇಳುವುದೇನೆಂದರೆ ಒಂದು ಭಾಗದಲ್ಲಿ ಮಟಮಾರಿ ರಾಘಣ್ಣ ಶೆಟ್ಟಿ ಮತ್ತು ಇನ್ನೊಂದು ಭಾಗದಲ್ಲಿ ಚಂಪಾಲಾಲ್ ಜೈನ್ ಇವರು ಬಟ್ಟೆ ಮಾರಾಟ ಮಾಡುತ್ತಿದ್ದು ಅವರು ತಿಂಗಳಿಗೆ ರೂ.25 ಗಳನ್ನು ಕೊಡುತ್ತಿದ್ದರು ಅಂತಾ ಹೇಳುತ್ತಾರೆ. ನನಗೆ ನೌಕರಿ ಸಿಗುವವರೆಗೆ ನನಗೆ ಮತ್ತು ನನ್ನ ತಮ್ಮನನ್ನು ನಮ್ಮ ತಾಯಿಯವರೇ ನೋಡಿಕೊಳ್ಳುತ್ತಿದ್ದರು ಅಂದರೆ ಸರಿಯಲ್ಲ. ನನ್ನ ತಾಯಿಯವರೇ ನನ್ನ ತಂಗಿಯ ಮದುವೆಯನ್ನು ಮಾಡಿರುತ್ತಾರೆ ಅನ್ನುವುದಕ್ಕೆ ಸಾಕ್ಷಿಯು ನಾವೆಲ್ಲರೂ ಕಲೆತು ದುಡಿದು ಮದುವೆ ಮಾಡಿರುತ್ತೇವೆ ಎಂದು ಹೇಳುತ್ತಾರೆ. ದಾವೆಯನ್ನು ಮಾಡುವಾಗ ನನ್ನ ತಂಗಿಯನ್ನು ಪಕ್ಷಗಾರರನ್ನಾಗಿ ಮಾಡಿರಲಿಲ್ಲ ಅನ್ನುವುದಕ್ಕೆ ಸಾಕ್ಷಿಯು ನಂತರ ನಾವು ಮಾಡಿರುತ್ತೇವೆ ಅಂತಾ ಹೇಳುತ್ತಾರೆ. ನಮ್ಮ ತಾಯಿಯೇ ನಮ್ಮ ತಂಗಿಯ ಖರ್ಚನ್ನು ಅವರೇ ನೋಡಿಕೊಂಡಿರುತ್ತಾರೆ ಅಂದರೆ ಸರಿಯಲ್ಲ. ಸಾಕ್ಷಿಯು ಹೇಳುವುದೇನೆಂದರೆ ಆ ವೇಳೆಗೆ ನಾನು ಬ್ಯಾಂಕ್‌ನಲ್ಲಿ ಕೆಲಸ ಮಾಡುತ್ತಿದ್ದು ನನ್ನ ತಮ್ಮ ಬಟ್ಟೆ ವ್ಯಾಪಾರ ಮಾಡುತ್ತಿದ್ದ ಅಂತಾ ಹೇಳುತ್ತಾರೆ. ನಮ್ಮ ತಂಗಿಯ ಮದುವೆಯನ್ನು ನಾವೆಲ್ಲರೂ ಕೂಡಿ ಖರ್ಚು ಮಾಡಿದ್ದೆವು ಎಂದು ಸುಳ್ಳು ಹೇಳುತ್ತಿದ್ದೇವೆ ಎಂದರೆ ಸರಿಯಲ್ಲ.

ನಮ್ಮ ತಾಯಿಯು ಬ್ರಹ್ಮಣವಾಡಿಯಲ್ಲಿ ಒಂದು ಮನೆಯನ್ನು ತೆಗೆದುಕೊಂಡಿದ್ದರು ಎಂದರೆ ಸರಿ. ನಮ್ಮ ತಾಯಿಯವರು ನಂತರ ಸದರಿ ಮನೆಯನ್ನು ಮಾರಾಟ ಮಾಡಿರುತ್ತಾರೆ ಎಂದರೆ ಸರಿ. ನನ್ನ ತಾಯಿಯು ಸದರಿ ಮನೆಯನ್ನು ಮಾರಾಟ ಮಾಡಿ ಅದೇ ಹಣದಿಂದ ಐಟಂ ನಂ.2 ನ್ನು ಖರೀದಿ ಮಾಡಿರುತ್ತಾಳೆ ಎಂದರೆ ಸರಿಯಲ್ಲ. ಐಟಂ ನಂ.1ರಲ್ಲಿ ಕೇವಲ ಮಟಮಾರಿ ರಾಘಣ್ಣ ಶೆಟ್ಟಿ ಮಾತ್ರ ಬಾಡಿಗೆದಾರರು ಅಂತಾ ಇದ್ದರು ಚಂಪಾಲಾಲ್ ಜೈನ್ ಇವರು ಇರಲಿಲ್ಲ ಎಂದರೆ ಸರಿಯಲ್ಲ. ನಮ್ಮ ತಾಯಿಯು ಐಟಂ ನಂ.2 ಅವಳ ಹಣದಿಂದಲೇ ಖರೀದಿ ಮಾಡಿದ್ದು ಅವಳೇ ಮಾಲೀಕಳು ಇದ್ದಳು

ಎಂದರೆ ಸರಿಯಲ್ಲ. ನನ್ನ ತಮ್ಮ ಜವಾಹರನಗರದಲ್ಲಿ ಒಂದು ಮನೆಯಿದ್ದು ಅಲ್ಲೇ ವಾಸ ಮಾಡುತ್ತಿದ್ದಾನೆ ಎಂದರೆ ಸರಿ. ಸಾಕ್ಷಿಯು ಸ್ವಇಚ್ಛೆಯಿಂದ ಹೇಳುವುದೇನೆಂದರೆ ನಾವು 1982 ರಿಂದ ನಾವೆಲ್ಲರೂ ಅಲ್ಲೇ ವಾಸ ಮಾಡುತ್ತಿದ್ದೇವೆ. ನನಗೆ ನೌಕರಿ ಸಿಕ್ಕ ನಂತರ ನನಗೆ ಬೇರೆ ಬೇರೆ ವರ್ಗಾವಣೆ ಆಗುತ್ತಿದ್ದರಿಂದ ಎಂದು ನಾನು ನಮ್ಮ ತಾಯಿಯವರನ್ನು ಬಂದು ನೋಡಿರುವುದಿಲ್ಲ ಎಂದರೆ ಸರಿಯಲ್ಲ. ನನಗೆ ನಮ್ಮ ತಾಯಿಯವರ ಜೊತೆ ಒಳ್ಳೆ ಸಂಬಂಧ ಇತ್ತು ಎಂದರೆ ಸರಿ. ನಾನು ನನ್ನ ಮಗಳ ಮದುವೆಗೆ ನಮ್ಮ ತಾಯಿಯನ್ನು ಕರೆದಿರುವುದಿಲ್ಲ ಎಂದರೆ ಸರಿಯಲ್ಲ. ಜವಾಹರನಗರದಲ್ಲಿ ಇದ್ದ ಆಸ್ತಿಯು ನಮ್ಮ ಕುಟುಂಬದ ಆಸ್ತಿ ಇರುವುದಿಲ್ಲ ನಮ್ಮ ತಮ್ಮನು ಸ್ವಂತ ಗಳಿಸಿದ ಆಸ್ತಿ ಇರುತ್ತದೆ ಎಂದು ಹೇಳುತ್ತಾರೆ. ನಾನು ಐಟಂ ನಂ.2 ನ್ನು ಖರೀದಿ ಮಾಡಲು ಯಾವುದೇ ಹಣವನ್ನು ಕೊಟ್ಟಿರುವುದಿಲ್ಲ ಎಂದರೆ ಸರಿಯಲ್ಲ. ನನಗಾಗಲೀ ನನ್ನ ತಮ್ಮನಿಗಾಗಲೀ ಐಟಂ ನಂ.2 ರಲ್ಲಿ ಯಾವುದೇ ಹಕ್ಕು ಅಥವಾ ಭಾಗ ಇರುವುದಿಲ್ಲ ಎಂದರೆ ಸರಿಯಲ್ಲ. ಪ್ರತಿವಾದಿ ನಂ.2 ಈತನು ನಮ್ಮ ತಾಯಿಯ ಜೊತೆಗೆ ವಾಸ ಮಾಡುತ್ತಿದ್ದ ಅನ್ನುವುದಕ್ಕೆ ಸಾಕ್ಷಿಯು ನಾನು ನೌಕರಿ ಮೇಲೆ ಬೇರೆ ಬೇರೆ ಕಡೆ ಹೋಗುತ್ತಿದ್ದರಿಂದ ಆತ ನಮ್ಮ ತಾಯಿಯ ಜೊತೆ ಇರುತ್ತಿದ್ದ ಅಂತಾ ಹೇಳುತ್ತಾರೆ. ನನ್ನ ತಾಯಿಯ ಕೊನೆಯ ದಿನಗಳಲ್ಲಿ ನನ್ನ ತಾಯಿಗೆ ಮಂಡಿ ನೋವು ಇದ್ದು ಅವಳಿಗೆ ನಡೆದಾಡಲು ಬರುತ್ತಿರಲಿಲ್ಲ ಅನ್ನುವುದಕ್ಕೆ ಸಾಕ್ಷಿಯು ಆಗಸ್ಟ್ 2013 ರಲ್ಲಿ ಎಡತೊಡೆಯಲ್ಲಿ ಶಸ್ತ್ರಚಿಕಿತ್ಸೆಯಾಗಿದ್ದು ಆದುದರಿಂದ ನಡೆದಾಡಲೂ ಬರುತ್ತಿರಲಿಲ್ಲ ಅಂತಾ ಹೇಳುತ್ತಾರೆ. ನನ್ನ ತಾಯಿಗೆ ಬಿ.ಪಿ. ಮತ್ತು ಡಯಾಬಿಟಿಸ್ ಇತ್ತು ಅನ್ನುವುದಕ್ಕೆ ಸಾಕ್ಷಿಯು ನನ್ನ ತಾಯಿಗೆ ಬಿ.ಪಿ. ಮಾತ್ರ ಇತ್ತು ಅಂತಾ ಹೇಳುತ್ತಾರೆ. ಅವಳ ಕೊನೆ ದಿನಗಳಲ್ಲಿ ಅವಳನ್ನು ನೋಡಿಕೊಳ್ಳಲು ಯಾರೂ ಇಲ್ಲದ ಕಾರಣ ಅವಳು ಹೋಟೆಲಿನಿಂದ ಊಟ ತರಿಸುತ್ತಿದ್ದಳು ಅನ್ನುವುದಕ್ಕೆ ಸಾಕ್ಷಿಯು ಹೇಳುವುದೇನೆಂದರೆ ನಮ್ಮ ತಾಯಿಗೆ ಅಡುಗೆ ಮಾಡಲು ಆಗುತ್ತಿರಲಿಲ್ಲ ಆದ್ದರಿಂದ ನಮ್ಮ ತಮ್ಮ ಹೋಟೆಲಿನಿಂದ ಊಟ ತರಿಸುತ್ತಿದ್ದ ಅಂತಾ ಹೇಳುತ್ತಾರೆ. ನಾನು ಸುಳ್ಳು ದಾವೆಯನ್ನು ಸಲ್ಲಿಸಿ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಖಿಲೇಖನೆ ಮೇರೆಗೆ ಬೆರಳಚ್ಚುಗಾರರು ಬೆರಳಚ್ಚು ಮಾಡಿರುತ್ತಾರೆ ಮತ್ತು ಅದನ್ನು ಸಾಕ್ಷಿಗೆ ಓದಿ ತಿಳಿಸಿ ಹೇಳಿದಾಗ ಸಾಕ್ಷಿ ಸರಿ ಇದೆ ಅಂತಾ ಒಪ್ಪಿಕೊಂಡಿರುತ್ತಾರೆ.)

34A' 6'ASÄ !7(8 EÁA\$SÁ¢2:gÄ.
gÁA\$Ä4/EgÄ